

پاکستان شریعت کونسل کی مرکزی مجلس شوری کے

تاسیسی اجلاس کی رپورٹ

پاکستان شریعت کونسل نے ملک میں نو آبادیاتی نظام کے خاتمہ، عورت کی حکمرانی سے نجات اور اسلامی نظام کے عملی نفاذ کے لیے دینی حلقوں کے تعاون کے ساتھ عوامی تحریک منظم کرنے کا فیصلہ کیا ہے اور مولانا فداء الرحمن درخواستی کو کونسل کا امیر اور مولانا زاہد الراشدی کو سیکرٹری جنرل منتخب کر کے مارچ ۱۹۷۷ء کے دوران لاہور میں ملک گیر سطح پر نظام شریعت کنونشن منعقد کرنے کا اعلان کیا ہے، یہ فیصلے پاکستان شریعت کونسل کی مرکزی مجلس شوری کے تاسیسی اجلاس میں کیے گئے جو ۱۳-۱۴ اگست ۱۹۷۶ء کو مدنی مسجد لنگر کسی بھورن مری میں منعقد ہوا، اجلاس کی صدارت کونسل کے سربراہ مولانا فداء الرحمن درخواستی نے کی اور اس میں ملک کے مختلف حصوں سے سرکردہ علمائے کرام کی بڑی تعداد نے شرکت کی، جن کے اسمائے گرامی درج ذیل ہیں۔

مولانا فداء الرحمن درخواستی (کراچی) مولانا محمد اسحاق مدنی (آزاد کشمیر) مولانا زاہد الراشدی (گوجرانوالہ) مولانا قاضی عبدالکریم (کلاہجی) مخدوم منظور احمد (لاہور) مولانا مطیع الرحمن درخواستی (خانپور) قاری محمد یوسف عثمانی (گوجرانوالہ) قاری محمد اکرم مدنی (سرگودھا) مولانا حافظ مہر محمد (میانوالی) مولانا حسین احمد قریشی (بھوئی گاڑ) مولانا حامد علی رحمانی (حسن ابدال) مولانا قاری محمد ایاز عباسی (اسلام آباد) مولانا محمد عبد اللہ (اسلام آباد) حاجی جاوید ابراہیم پراچہ (کوہاٹ) مولانا حافظ محمد طیب (مری) مولانا فضل الرحمن درخواستی (خانپور) مولانا مفتی سیف الدین (گلگت) مولانا دلی محمد (راول پنڈی) قاضی نثار احمد (گلگت) ڈاکٹر عبد القادر (ڈیرہ اسماعیل خان) مولانا قاری اللہ داد (کراچی) مولانا رشید احمد درخواستی (کراچی) مولانا عبد العزیز محمدی (ڈیرہ اسماعیل خان) مولانا قاری محمد یوسف (ڈیرہ اسماعیل خان) مولانا محمد زمان (کراچی) مولانا میاں عصمت شاہ کاکانہیل (پشاور) مولانا قاری محمد اسد اللہ عباسی (مری) جناب محمد معروف (مری) جناب عبد الغفار شاہ (بھورن) مولانا محمد آرام الحق خیری (کراچی) مولانا سیف الرحمن آرائیں (حیدر آباد) مولانا حافظ محمد اکبر راشد (میرپور خاص) جناب فضل قادر خان (ڈیرہ اسماعیل خان) جناب رشید احمد (ڈیرہ اسماعیل خان) مولانا محمد حسن (کوئٹہ) مولانا

صوفی عبد الحمن (کراچی) مولانا قاری عمر فاروق صاحب عباسی (رحیم یار خان) مولانا محمد اوریس (ڈیرہ غازی خان) : نائب صلاح الدین فاروقی (ٹیکسلا) مولانا سید چراغ الدین شاد (راول پنڈی) مولانا بشیر احمد شاد (پشتیاں) جناب ندیم اقبال اعوان (حاصل پور) مولانا اللہ وسایا قاسم (خانیوال) مولانا معین الدین وٹو (پن آباد) حافظ سعید احمد فاروقی (پن آباد) مولانا قاری جمیل الرحمن اختر (لاہور) مولانا قاری نذیر احمد (لاہور) جناب محمد افضل عباس (لاہور) حافظ محبوب الحسن طاہر (بھلوال) مولانا محمد امین (ھنگو) مولانا عبد العزیز (اسلام آباد) مولانا قاری سیف اللہ اختر (اسلام آباد) مولانا محمد احمد (نوبہ نیک سنگھ) مولانا قاری سعید الرحمن (راول پنڈی) مولانا قاری محمد یعقوب (راول پنڈی) قاری محمد ابراہیم (بہودی) جناب حکیم خان (بہودی) مولانا محمد انس (راولپنڈی) مولانا عتیق الرحمن (راولپنڈی) محمد اشفاق خان (انک) حافظ عابد الہی۔

اجلاس میں پاکستان شریعت کونسل کے قیام کی منظوری دیتے ہوئے اس کے دستور کی تیاری کے لیے مولانا زاہد الراشدی کی سربراہی میں دستوری کمیٹی قائم کی گئی جو مجلس شوریٰ کے آئندہ اجلاس میں دستوری خاکہ پیش کرے گی، کمیٹی میں ندیم اقبال اعوان ایڈووکیٹ مفتی حبیب الرحمن درخواستی، قاری محمد اسد اللہ عباسی اور صلاح الدین فاروقی شامل ہیں۔

اجلاس میں فیصلہ کیا گیا کہ دستور کی منظوری اور دستور کے مطابق باقاعدہ تنظیمی جانچ کی تکمیل تک عبوری مدت کے لیے مری کے تاسیسی اجلاس کے شرکاء پر مشتمل مرکزی مجلس شوریٰ، کونسل کے پالیسی اور انتظامی امور کو چلائے گی اور امیر مرکزی مولانا فداء الرحمن درخواستی کو مرکزی مجلس شوریٰ کے ارکان میں اضافے اور حسب ضرورت مرکزی اور صوبائی سطح پر عمدہ داروں اور کمیٹیوں کے تقرر کے اختیارات حاصل ہوں گے۔

اجلاس میں عبوری مدت کے لیے مندرجہ ذیل مرکزی عمدہ داروں کا انتخاب عمل میں لایا گیا، امیر حضرت مولانا فداء الرحمن درخواستی (کراچی) نائب امیر اول حضرت مولانا قاضی عبد الکریم (کراچی) نائب امیر دوم مولانا منظور احمد چنیوٹی (بھنگ) نائب امیر سوم مولانا زرولی خان کراچی نائب امیر چہارم مولانا اللہ داد کاکڑ (ڈوب) سیکرٹری جنرل مولانا زاہد الراشدی (گوجرانولہ) سیکرٹری اطلاعات مولانا قاری اسد اللہ عباسی (مری) سیکرٹری مالیات حاجی مطیع الرحمن درخواستی (خانپور) رابطہ سیکرٹری مخدوم منظور احمد تونسوی (لاہور) ان کے ساتھ ڈائریٹر شیر علی شاہ (میران شاہ) مولانا اکرام الحق خیری (کراچی) مولانا علاء الدین (ڈیرہ اسماعیل خان) مفتی حبیب الرحمن درخواستی (خانپور) اور حاجی غلام مصطفیٰ چٹھر (صادق آباد) پر مشتمل مرکزی رابطہ کمیٹی قائم کی گئی۔ رابطہ کمیٹی کے مزید ارکان کا اعلان بعد میں کیا جائے گا۔

اجلاس میں چاروں صوبوں، اسلام آباد، آزاد کشمیر اور شمالی علاقہ جات کے لیے پاکستان شریعت کونسل کے کنوینر اور سیکرٹری مقرر کیے گئے اور انہیں صوبائی رابطہ کمیٹیاں مقرر کرنے کا اختیار دیا گیا جن کی تفصیل یہ ہے

(۱) پنجاب کے لیے کنوینر مولانا حامد علی رمانی (حسن ابدال) اور سیکرٹری مولانا قاری جمیل الرحمن اختر (لاہور)

(۲) سندھ کے لیے کنوینر مولانا سیف الرحمن آرائیں (حیدر آباد) اور سیکرٹری مولانا احسان اللہ ہزاروی (کراچی)

(۳) سرحد کے لیے کنوینر مولانا محمد امین (ہٹکو) اور سیکرٹری مولانا میاں عصمت شاہ کاکانیل (پشاور)

(۴) بلوچستان کے لیے کنوینر مولانا محمد حسن (کوئٹہ) اور سیکرٹری مولانا عبید اللہ (مستونگ)

(۵) شمالی علاقہ جات کے لیے کنوینر مولانا محمد اتمن اور سیکرٹری قاضی ثناء احمد۔

(۶) اسلام آباد کے لیے کنوینر مولانا قاری محمد ایاز عباسی اور سیکرٹری مولانا مفتی سیف الدین۔

(۷) آزاد کشمیر کے لیے کنوینر حضرت مولانا محمد الیاس خان (چناری) اور سیکرٹری مولانا عبد المجیب (دھیر کوتہ)

اجلاس میں فیصلہ کیا گیا کہ مرکزی مجلس شوریٰ کا آئندہ اجلاس دسمبر کے آخری ہفتہ کے دوران طلب کیا جائے گا جس میں دستور اور آئندہ پروگرام کی منظوری دی جائے گی جبکہ مارچ ۱۹۷۶ء میں کونسل کے صوبائی اور علاقائی کونشن منعقد ہوں گے اور مارچ کے آخر میں لاہور میں کل پاکستان نظام شریعت کونشن منعقد کیا جائے گا جس میں مرکزی مدہ داروں کے باقاعدہ انتخاب کے علاوہ عملی جدوجہد کے پروگرام کا اعلان کیا جائے گا، اجلاس میں فیصلہ کیا گیا کہ پاکستان شریعت کونسل ملک میں نو آبادیاتی نظام کے خاتمہ اور اسلامی نظام کے مکمل اور عملی نفاذ کے لیے جدوجہد کرے گی، انتخابی سیاست میں حصہ نہیں لے گی، رائے عامہ کو بیدار کر کے تحریکی قوت منظم کرے گی اور اسلامی نظام کے نفاذ کی مخلصانہ کوشش کرنے والے ہر فرد اور طبقے کا تعاون حاصل کرنے کی کوشش کرے گی اور ان سے تعاون کرے گی۔ نیز اس امر کا اعلان بھی ضروری سمجھا گیا کہ پاکستان شریعت کونسل جبر و تشدد کے ذرائع پر یقین نہیں رکھتی اور اس کی جدوجہد پر امن اور قانونی دائرہ میں رہتے ہوئے منظم کی جائے گی۔

اجلاس میں اس امر کا تفصیل کے ساتھ جائزہ لیا گیا کہ پاکستان میں دستوری طور پر اسلامی نظام کے نفاذ کی ضمانت کے باوجود نفاذ اسلام میں رکاوٹیں بدستور موجود اور موثر ہیں جن کی وجہ سے اسلام کی عمل داری اور بلا دستی کا مقصد حاصل نہیں ہو رہا اس لیے مرکزی

مجلس شوریٰ نے اس امر کو ضروری قرار دیا ہے کہ دستور پاکستان کا اسلامی نظام کے حوالہ سے از سر نو تفصیل کے ساتھ جائزہ لیا جائے اور ان اسباب و عوامل کا تعین کیا جائے جو نفاذ اسلام میں حائل ہیں اس مقصد کے لیے مولانا قاضی عبدالکریم آف کراچی کی سربراہی میں دستوری جائزہ کمیٹی قائم کی گئی جس میں مولانا زاہد الراشدی، مولانا قاری سعید الرحمن اور مولانا محمد امین آف ہنگو شامل ہیں جبکہ اس سلسلہ میں مولانا سرفراز خان صفدر (گوجرانوالہ) جسٹس (ہر) مولانا محمد تقی عثمانی، مولانا محمد یوسف خان (پلندری آزاد کشمیر) مولانا محمد حسن جان (پشاور) مولانا محمد یوسف لدھیانوی (کراچی) علامہ ڈاکٹر خالد محمود (لاہور) اور دیگر اکابر علمائے کرام اور سرکردہ آئینی ماہرین سے بھی راہنمائی حاصل کرنے کا فیصلہ کیا گیا، یہ کمیٹی نفاذ اسلام کے حوالہ سے دستور پاکستان کا تفصیلی جائزہ لے کر مرکزی مجلس شوریٰ کے آئندہ اجلاس میں رپورٹ پیش کرے گی اور یہ رپورٹ پاکستان شریعت کونسل کی جدوجہد اور عوامی تحریک کی علمی و نظریاتی بنیاد ہوگی۔

اجلاس میں انسانی حقوق کے نام پر کام کرنے والی تنظیموں، این جی اوز اور بعض اقلیتی گروہوں کی طرف سے اسلامی احکام و قوانین کے خلاف مہم کا تفصیلی جائزہ لیا گیا اور اس سلسلہ میں ایک تفصیلی جائزہ رپورٹ مرتب کر کے ملک کے دینی و سیاسی حلقوں کو ان لابیوں کی سرگرمیوں سے آگاہ کرنے اور ان کے تعاقب کے لیے انہیں منظم کرنے کا فیصلہ کیا گیا، اس مقصد کے لیے مولانا سیف الرحمن آرائیں آف حیدر آباد کی سربراہی میں کمیٹی مقرر کی گئی جو مجلس شوریٰ کے آئندہ اجلاس میں رپورٹ پیش کرے گی، کمیٹی میں مولانا محمد حسن آف کوئٹہ، مولانا عبدالرشید انصاری آف کراچی، مولانا محمد امین انصاری آف کراچی اور مولانا قاری محمد اسد اللہ عباسی آف مری شامل ہیں۔

اجلاس میں سنی شیعہ کشیدگی میں مسلسل اضافہ کی صورت حال کا بھی جائزہ لیا گیا اور سنی کاؤ کے لیے کام کرنے والی تنظیموں سے رابطہ قائم کرنے اور سنی جدوجہد کو از سر نو منظم کر کے پاکستان کو دستوری طور پر سنی ریاست قرار دلانے کے لیے رائے عامہ کو بیدار کرنے کا فیصلہ کیا گیا اس سلسلہ میں مولانا قاری محمد اسد اللہ عباسی کی سربراہی میں کمیٹی قائم کی گئی جس میں قاضی ثار احمد آف گلگت، حاجی جاوید ابراہیم پراچہ آف کوہاٹ اور صلاح الدین فاروقی آف ٹیکسلا شامل ہیں یہ کمیٹی مجلس شوریٰ کے آئندہ اجلاس میں رپورٹ پیش کرے گی۔

اجلاس میں مدارس دینیہ کے خلاف عالمی لابیوں کی مہم اور حکومت پاکستان کے مبینہ اقدامات کا بھی جائزہ لیا گیا اور مدارس دینیہ کی خود مختاری کے تحفظ کے لیے دینی مدارس کے وفاتوں کی جدوجہد کی حمایت کرتے ہوئے اس سلسلہ میں بھرپور تعاون کا فیصلہ کیا گیا اس مقصد کے لیے مولانا محمد عبد اللہ آف اسلام آباد کی سربراہی میں ایک کمیٹی قائم کی گئی جو متعلقہ امور کا تفصیل کے ساتھ جائزہ لے کر مرکزی مجلس شوریٰ کے آئندہ اجلاس میں رپورٹ پیش کرے گی، کمیٹی میں مولانا بشیر احمد شاد، مولانا معین الدین ونو، مولانا محمد ادریس، مولانا فضل الرحمن درخواستی، حاجی جاوید ابراہیم پرچہ اور مولانا عبد القیوم حقانی شامل ہیں۔

اجلاس میں پاکستان شریعت کونسل کی ہر سطح پر تشکیل کے لیے ملک بھر میں رابطہ مہم شروع کرنے کا فیصلہ کیا گیا اور طے پایا کہ مرکزی اور صوبائی راہ نما اضلاع کی سطح پر دورے کریں گے اور علمائے کرام، دینی اداروں اور کارکنوں سے ملاقاتیں اور رابطہ کرنے کے علاوہ عام اجتماعات سے خطاب کریں گے۔ اجلاس میں مولانا عبد القیوم آف راولپنڈی، مولانا حافظ ممتاز علی آف بھکر اور مخدوم حافظ عبد الشکور تونسوی کی وفات پر کمرے رنج و غم کا اظہار کرتے ہوئے ان کے لیے دعائے مغفرت کی گئی نیز مولانا اکرام الحق خیری کے والد محترم کی وفات پر تعزیت اور دعائے مغفرت کی گئی۔



اردو، انگریزی اور عربی کی معیاری کمپوزنگ کے لیے الشریعہ کمپوزنگ سنٹر

مرکزی جامع مسجد شیرانوالہ بلغ گوجرانوالہ

سے رابطہ کیجئے۔ فون: ۲۱۹۶۶۱۳